

Ini ginadala sa inyo sang
Biblia Para sa mga Bata



Ang Prinsipe
Nangin
Manugbantay
sang mga
Sapat



Ginsulat ni: Edward Hughes

Gindrowing ni: M. Maillot; Lazarus
Alastair Paterson

Gin-adaptar ni: E. Frischbutter; Sarah S.

Gin-translate ni: Devie Grace Garcia

Ginpahimo sang: Bible for Children
www.M1914.org

©2023 Bible for Children, Inc.

May kinamatarong ka sa pagkopya ukon pag-imprinta sang sini
nga estorya, basta indi lang pag-ibaligya.



Isa ka adlaw nakita ni Moises ang isa ka Egiptohanon nga ginasakit ang isa ka sulugu-on nga Hebreo. Bisan pa si Moises ginpadako nga edukado kaangay sang isa ka prinsipe sa palasyo sang hari, isa man siya ka Hebreo. Kinahanglan

niya buligan ang sulugu-on.



Siya nagpanan-aw tan-aw sa iya palibot para ma sigurado nga wla sang may makakita, gin-atake ni Moises ang mapintas nga agalon sang mga sulugu-on. Ang masunod, nag-inaway sila kag ginpatay ni Moises ang Egiptohanon. Dalidali, iya ginlubong ang lawas.



Pagkasunod nga adlaw, nakita ni Moises ang duwa ka Hebreo nga ga-inaway. Iya sila gintilawan nga pungan. Ang isa sa ila nagsiling, "Pagapatyon mo man ako pareho sang pagpatay mo sa Egiptohanon?" Hinadlukan si Moises. Ang tanan nakahibalo na nahanungod sang natabo kagapon. Nahibalu-an man sang hari. Kinahanglan makapalagyo si

Moises. Nagkadto siya sa lugar nga

ginatawag Midian.



Samtang nagapahuway si Moises sa kilid sang bubon, ang pito ka anak nga babayi sang pari sa Midian nagkadto sa bubon para magsag-ob sang tubig para sa ilimnan sang mga sapat sang ila amay.



Ang iban nga manugbantay sang mga sapat ginapahalin sila. Si Moises ginprotektahan kag ginbuligan ang mga babayi.



"Temprano pa kamo nakapauli!"
Si Reuel, ang amay sang mga babayi nagpamangkot. Sang ila ginsaysay kon ngaa, siya nagsiling, "Dal-a ninyo diri ang lalaki." Si Moises nagdayon sa ila ni Reuel, nga ginatawag man nga

Jetro. Sang ulihi, ginpakasalan ni Moises ang kamagulangan nga anak ni Reuel.



Balik sa Egipto, napatay na ang Hari. Ang katawhan sang Ginoo, ang mga Hebreo, nagapabilin nga mga olipon. Sila nagapanghakroy sa ila pag-antos!

Sila nagapangamuyo para buligan sila sang Ginoo! Nabati-an sang Ginoo ang ila pangamuyo.



Wala ina nahibalu-an ni Moises, apang ginatuyo sang Ginoo nga paga-gamiton siya para buligan ang gina-olipon nga mga Hebreo. Kwarenta ka tuig ang nagligad sang naghaling si Moises sa Egipto. Siya nangin manugbantay sang mga sapat ni Reuel. Apang nahidlaw

man siya sa iya mga katawhan sa Egipto.



Isa ka adlaw natalupangdan ni Moises nga may nagadabadaba nga kalayo sa tunga sang mga kahoy-kahoy. Apang wala man ini nagakasunog. Gani si Moises nagpalapit para lantawon kon ngaa.



Sang nagapalapit na si Moises, gintawag siya sang Ginoo sa tunga sang mga kahoy-kahoy. "Moses!"
"Ari ako" siling ni Moises. "Indi ka na magpalapit pa," siling sang Ginoo. "Ubaha ang imo mga sandalyas, kay balaan ang lugar nga imo ginatindugan."



“Ipadala ko ikaw sa hari sa pagpaguwa sang akon katawhan sa Egipto.” Siling sang Ginoo. Apang nahadlok maglakat si Moises.



Gani ginpakita sang Ginoo kay Moises ang iya gahom. Iya ginhimo nga man-og ang baston ni Moises.



Sang gindakop ni Moses ang man-og sa ikog nangin baston ini liwat. Ang Ginoo naghatag sang isa pa gid ka tanda.




"Ibutang ang imo kamot sa imo dughan." Iya pagsugo.
Gintuman ini ni Moises. Ang iya kamot nangin maputi
kag gintubuan ini sang aro.



Sang iya ini ginhimo liwat, ang iya kamot nag-ayo.



Si Moises nagapamatok pa gid. "Indi ako maayo maghambal," siling niya sa Ginoo. Naakig na ang Ginoo. "Si Aaron na lang ang Akon gamiton, ang imo utod, nga maghambal sang mga tinaga nga imo ihambal sa iya," siling Niya.



Si Moises nagbalik kay Jetro,
gin-impake ang iya mga gamit
kag naglakat padulong sa Egipto.



Ang Ginoo ang nagiya kay Aaron nga utod ni Moses para sugata-on si Moises sa bukid. Ginsugiran ni Moises si Aaron sang tanan nahanungod sa plano sang Ginoo nga hilwayon ang mga tawo nga Hebreo halin sa mga Egiptohanon.



Updanay, sila nagadala sang balita sa manugdumala sang mga Hebreo. Sang ginpakita ni Moises ang mga milagro sa mga katigulangan sang mga Hebreo, ila nahibalu-an nga ang Ginoo magabulig sa ila. Updanay, sila nagluhod kag nagsimba.




May kaisog, si Moises kag Aaron nagkadto sa Hari. "Siling sang Ginoo, 'Palakta ang Akon katawhan'," siling nila sa iya.



“Indi ko pagpalakton ang mga Israelinhon,” sabbat sang hari. Indi nya pagtumanon ang Ginoo.



Pagagamiton sang Ginoo ang Iya
gahom para magbag-o ang
paminsaron sang hari.



Ang Prinsipe Nangin Manugbantay sang mga Sapat

Isa ka estorya halin sa Pulong sang Dios,
Ang Biblia,

makita sa

Exodus 2-5

"Ang pagpahayag sang imo mga pulong
nagahatag sang kasanag." Salmo 119:130





Ang Katapusan

Ang ini nga estorya sa Biblia nagasugid parte sa aton matahom nga Dios nga nagtuga sa aton kag gusto niya nga makilala mo siya.

Nahibaluan sang Dios nga nakahimo kita sang malain nga mga bagay nga ginatawag niya nga sala. Ang bayad sa sala amo ang kamatayon, pero palangga gid ikaw sang Dios gani ginpadala niya ang iya bugtong nga Anak nga si Jesus agod mapatay sa krus. Ginsilutan siya para bayaran ang imo sala. Dayon nabuhi siya liwat kag nagbalik sa langit. Kon nagatuo ka kay Jesus kag ginapangabay mo siya nga patawaran ka sa imo sala, himuon niya ina! Magasulod siya kag magapuyo sa imo subong, kag magakabuhi ka kaupod niya sa wala sing katapusan.

Kon nagapati ka sa sini nga kamatuoran, ihambal ini sa Dios: Mahal nga Jesus, nagatuo ako nga Dios ikaw, kag nangin tawo agod mapatay para sa akon mga sala, kag subong buhi ikaw. Magsulod ka sa akon kabuhi kag patawara ang akon mga sala, agod may bag-o na ako nga kabuhi, kag sa pila ka adlaw magaupod ako sa imo sa wala sing katapusan.

Basaha ang Biblia kag estoryaha ang Dios adlaw-adlaw! Juan 3:16

